

ಬೆವರ ಹನಿ - ಯಶಸ್ಸಿನ ದ್ವನಿ

■ ಉದಯರಶ್ಮಿ ದಿನಪತ್ರಿಕೆ

ಒಂದು ಪುಟ್ಟ ಹಳ್ಳಿಯಲ್ಲಿ ಒಬ್ಬ ಯುವ ಶಿಲ್ಪಿ ಇದ್ದನು. ಅವನಿಗೆ ಕಲ್ಲಿನಲ್ಲಿ ಸುಂದರವಾದ ಮೂರ್ತಿಗಳನ್ನು ಕೆತ್ತಬೇಕೆಂಬ ದೊಡ್ಡ ಕನಸಿತ್ತು. ಒಮ್ಮೆ ಅವನು ದೊಡ್ಡದೊಂದು ಕಲ್ಲಿನನ್ನು ಆಯ್ದುಕೊಂಡು, ಮತ್ತಿಗೆ ಮತ್ತು ಉಳಿ ಹಿಡಿದು ಕೆತ್ತಲು ಕುಳಿತನು. ಮೊದಲ ಏಟು ಬಿದ್ದಾಗ ಕಲ್ಲಿನಿಂದ ಕಿಡಿ ಹಾರಿತು, ಅವನ ಕೈಗೆ ಪೆಚ್ಚಾಗಿ ರಕ್ತ ಬಂದಿತು. ಅತಿಯಾದ ಬಿಸಿಲು, ಕೈಯಲ್ಲಾದ ಗಾಯಗಳು ಅವನನ್ನು ಸುಸ್ತು ಮಾಡಿದವು. ಹಳ್ಳಿಯ ಜನರೆಲ್ಲಾ ಬಂದು, "ಈ ಕಠಿಣ ಕಲ್ಲಿನಲ್ಲಿ ಮೂರ್ತಿ ಮಾಡಲು ನಿನ್ನ ಕೈಲಾಗಲ್ಲ, ಬಿಟ್ಟುಬಿಡು" ಎಂದು ಉದಾಸೀನ ಮಾಡಿದರು. ಆದರೆ ಯುವಕ ಧೈರ್ಯದಿಂದ, ಹಗಲಿರುಳು ಬೆವರು ಹರಿಸಿ, ಸೋವನ್ನು ನುಂಗಿ, ತಿಂಗಳುಗಟ್ಟಲೆ ಆ ಕಲ್ಲಿನ ಮೇಲೆ ಕಠಿಣ ಪರಿಶ್ರಮ ಪಟ್ಟನು. ಕೊನೆಗೊಂದು ದಿನ, ಆ ಕಠಿಣ ಕಲ್ಲು ಜಗತ್ತೇ ಬೆರಗಾಗುವಂತಹ ಅದ್ಭುತ ದೇವರ ಮೂರ್ತಿಯಾಗಿ ಬದಲಾಯಿತು! ಅಂದು ಅವನನ್ನು ಅಡಿಕೊಂಡ ಜನರೇ ಇಂದು ಆ ಮೂರ್ತಿಯ ಮುಂದೆ ಕೈಮುಗಿದು ನಿಂತರು. ಆ ಮೂರ್ತಿಯ ಹಿಂದಿದ್ದದ್ದು ಕೇವಲ ಕಲ್ಲಲ್ಲ, ಯುವಕನ ಕಠಿಣ ಪರಿಶ್ರಮದ ಬೆವರ ಹನಿಗಳು!

ಯಶಸ್ಸಿನ ಅಸಲಿ ರಹಸ್ಯ

ಇಂದಿನ ಯುವಜನತೆ ಎಲ್ಲವೂ ಚುಟುಕಿ ಹೊಡೆಯುವಷ್ಟಲ್ಲಿ ಆಗಲಿ. ಕಣ್ಣು ಮುಚ್ಚಿ ಕಣ್ಣು ತೆಗೆಯುವುದರಲ್ಲಿ ಯಶಸ್ಸಿನ ಶಿಖರದ ತುದಿಯ ಮೇಲೆ ನಿಲ್ಲಬೇಕೆಂದು ಬಯಸುತ್ತಾರೆ. ಆದರೆ, ರಾತ್ರಿರಾತ್ರಿ ಯಶಸ್ಸು ಸಿಗುತ್ತದೆ ಎಂಬುದು ಕೇವಲ ಭ್ರಮೆ. ಪ್ರತಿಯೊಂದು ಯಶಸ್ಸಿನ ಸೌಧದ ಅಡಿಪಾಯದಲ್ಲಿಯೂ ಕಠಿಣ ಪರಿಶ್ರಮ, ತ್ಯಾಗ ಮತ್ತು ಕಣ್ಣೀರಿನ ಕಥೆಗಳಿರುತ್ತವೆ. ಪ್ರಸಿದ್ಧ ವಿಜ್ಞಾನಿ ಥಾಮಸ್ ಅಲ್ವಾ ಎಡಿಸನ್ ಹೇಳುತ್ತಾರೆ: "ಪ್ರತಿಭೆ ಎಂಬುದು ಕೇವಲ ಶೇಕಡಾ ಒಂದರಷ್ಟು ಮಾತ್ರ, ಉಳಿದ ಶೇಕಡಾ ತೊಂಬತ್ತೊಂಬತ್ತರಷ್ಟು ಕೇವಲ ಕಠಿಣ ಪರಿಶ್ರಮ!" ಎಂದು.

ಹೋರಾಟ



ಪ್ರವಾಸ - ಪ್ರದಕ್ಷಿಣೆ



ನಾವು ವೇದಿಕೆಯ ಮೇಲೆ ಮಿನುಗುವ ನಕ್ಷತ್ರಗಳನ್ನು ನೋಡುತ್ತೇವೆ, ಆದರೆ ಅವರು ಕತ್ತಲೆಯಲ್ಲಿ ನಡೆಸಿದ ಹೋರಾಟವನ್ನು ಗಮನಿಸುವುದಿಲ್ಲ. ಯಶಸ್ಸು ಎಂಬುದು ಲಾಟರಿ ಅಲ್ಲ; ಅದೊಂದು ನಿರಂತರ ಪ್ರಯಾಣ.ಜಾಗತಿಕ ಸಾಧಕರ ಬೆವರ ಹಾದಿ ವಿಶ್ವವಿಖ್ಯಾತ ಪುಟ್ಟಾಲ್ ಆಟಗಾರ ಲಿಯೋನೆಲ್ ಮೆಸ್ಸಿ ತಮ್ಮ ಯಶಸ್ಸಿನ ರಹಸ್ಯವನ್ನು ಹೀಗೆ ಬಿಚ್ಚಿಹಾಕಿದ್ದಾರೆ: "ನಾನು ರಾತ್ರಿರಾತ್ರಿ ಸ್ನಾಯು ಆಗಲು 17 ವರ್ಷಗಳ 114 ದಿನಗಳ ಕಠಿಣ ಪರಿಶ್ರಮ ಬೇಕಾಯಿತು."

ನೋವು ನುಂಗಬೇಕು

ಬಾಲ್ಯದಲ್ಲಿ ಹಾರ್ಮೋನ್ ಕೊರತೆಯ ಕಾಯಿಲೆಯಿಂದ ಬಳಲುತ್ತಿದ್ದ ಮೆಸ್ಸಿ, ಚಿಕಿತ್ಸೆಯ ಸೋವನ್ನು ನುಂಗಿ, ದಿನದ 24 ಗಂಟೆಯೂ ಮೈದಾನದಲ್ಲಿ ಬೆವರು ಹರಿಸಿದ್ದರಿಂದಲೇ ಇಂದು ಜಗತ್ತಿನ ಶ್ರೇಷ್ಠ ಆಟಗಾರನಾಗಲು ಸಾಧ್ಯವಾಯಿತು.

ಅಪ್ರತಿಮ ತಾಳ್ಮೆ

ಅದೇ ರೀತಿ, ಭಾರತದ ಹೆಮ್ಮೆಯ ಉದ್ಯಮಿ ಧೀರೂಭಾಯಿ ಅಂಬಾನಿ ಆರಂಭದಲ್ಲಿ ಪೆಟ್ರೋಲ್ ಬಂಕ್‌ನಲ್ಲಿ ಕೆಲಸ ಮಾಡುತ್ತಿದ್ದರು. ಇವರ ಕಠಿಣ ಪರಿಶ್ರಮ, ಅಪ್ರತಿಮ ತಾಳ್ಮೆ ಮತ್ತು ದೊಡ್ಡದಾಗಿ ಯೋಚಿಸುವ ಭಲವೇ ರಿಲಯನ್ಸ್ ಸಾಮ್ರಾಜ್ಯವನ್ನು ಕಟ್ಟಿ ಬೆಳೆಸಲು ಶಕ್ತಿಯಾಯಿತು.

ಕಠಿಣ ಪರಿಶ್ರಮ

ನಮ್ಮ ಹೆಮ್ಮೆಯ ಕರ್ನಾಟಕದ ಅಪ್ರಸಿದ್ಧ ಕಲಿಗಳು. ನಾವು ಪತ್ರಿಕೆಗಳಲ್ಲಿ ನೋಡುವ ದೊಡ್ಡ ಹೆಸರುಗಳ ಹೊರತಾಗಿ, ಹಲಬಿಡದೆ ದುಡಿದು ಸಾಧನೆ ಮಾಡಿದ ಕೆಲವು ಅಪ್ರಸಿದ್ಧ ಕರ್ನಾಟಕದ ಕಲಿಗಳು ನಮ್ಮ ನಡುವೆಯೇ ಇದ್ದಾರೆ. ಇವರ ಕಥೆಗಳು ಯಾವುದೇ ಸಿನೆಮಾಗೂ ಕಮ್ಮಿಯಲ್ಲ. ಹಾವೇರಿ ಜಿಲ್ಲೆಯ ಸಾಮಾನ್ಯ ಗ್ರಾಮೀಣ ಮಹಿಳೆಯಾದ ಅಕ್ಕಿ ಗಿರಿಜಮ್ಮ ಅವರ ಬದುಕು ಇದಕ್ಕೆ ದಾರಿದೀಪ. ಯಾವುದೇ

ಜಯಶ್ರೀ ಜಿ ಅಬ್ಬಿಗೇರಿ
ಇಂಗ್ಲೀಷ್‌ಉಪನ್ಯಾಸಕರು
ಬೆಳಗಾವಿ
ಮೊ:9449234142

ದೊಡ್ಡ ಅಕಾಡೆಮಿಕ್ ಶಿಕ್ಷಣವಿಲ್ಲದಿದ್ದರೂ, ಕೇವಲ ಕಠಿಣ ಪರಿಶ್ರಮ ಮತ್ತು ಪ್ರಕೃತಿಯ ಮೇಲಿನ ಅದಮ್ಯ ಪ್ರೀತಿಯಿಂದಾಗಿ ಅವರು ಅಳಿದು ಹೋಗುತ್ತಿದ್ದ ನೂರಾರು ಸಾಂಪ್ರದಾಯಿಕ ಭಕ್ತರ ತಳಿಗಳನ್ನು ಸಂರಕ್ಷಿಸಿದ್ದಾರೆ. ಮಣ್ಣಿನ ಗುಣವನ್ನು ಅರಿತು, ಹಗಲಿರುಳು ಗದ್ದೆಗಳಲ್ಲಿ ಶ್ರಮಿಸಿದ ಇವರ ಕಠಿಣ ಶ್ರಮ ಇಂದು ಇವರನ್ನು ಇಡೀ ರಾಜ್ಯವೇ ಹೆಮ್ಮೆಪಡುವ "ಬೀಜ ಮಾತೆ"ಯನ್ನಾಗಿ ಮಾಡಿದೆ.

ಆರ್ಥಿಕ ಸಂಕಷ್ಟ

ಇದೇ ಹಾದಿಯಲ್ಲಿ ಕರಾವಳಿಯ ಕಡೆ ಮುಖ ಮಾಡಿದರೆ, ಉತ್ತರ ಕನ್ನಡ ಜಿಲ್ಲೆಯ ಕಮಲಾಕ್ಷಿ ಜಿ. ಕಾವಲ್ ಅವರ ಹೋರಾಟ ಕಣ್ಣಿಗೆ ಕಟ್ಟುತ್ತದೆ. ತೀವ್ರ ಆರ್ಥಿಕ ಸಂಕಷ್ಟ ಮತ್ತು ಕೌಟುಂಬಿಕ ಸವಾಲುಗಳ ನಡುವೆಯೂ ಅವರು ಕಾರವಾರದ ಸಾಂಪ್ರದಾಯಿಕ ಕರಕುಶಲ ಕಲೆ ಅಳಿಯದಂತೆ ಕಾವಲು ಕಾಯ್ದರು. ಕಲೆಗಾಗಿ ಹಗಲಿರುಳು ಶ್ರಮಿಸಿದ ಇವರು, ಸ್ವತಃ ಕಷ್ಟಪಟ್ಟು ಹಳ್ಳಿಯ ಕಲಾ ಪ್ರಕಾರಗಳನ್ನು ಕರಗತ ಮಾಡಿಕೊಂಡಿದ್ದಲ್ಲದೆ, ಇಂದು ನೂರಾರು ಗ್ರಾಮೀಣ ಮಹಿಳೆಯರಿಗೆ ಉಚಿತ ತರಬೇತಿ ನೀಡಿ, ಅವರಿಗೆ ಗೌರವಾನ್ವಿತ ಉದ್ಯೋಗ ಕಲ್ಪಿಸುವ ಮೂಲಕ ಸ್ವಾವಲಂಬಿ ಬದುಕಿನ ಜಾದೂ ತೋರಿಸಿದ್ದಾರೆ.

ಬೆವರಿನ ಹನಿ

ಮತ್ತೊಂದೆಡೆ, ಸದಾ ಬರಡಾಗಿರುವ ಕೋಲಾರದ ಮಣ್ಣಿನಲ್ಲಿ ಕೃಷಿ ಕ್ರಾಂತಿ ಮಾಡಿದ ಅಮರಶೇಖರ್ ಅವರ ಕಥೆ ನಮಗೆ ಮಣ್ಣಿನ ಮೇಲಿನ ನಂಬಿಕೆಯನ್ನು ಹೆಚ್ಚಿಸುತ್ತದೆ. ನೀರಿಲ್ಲದ ಊರಿನಲ್ಲಿ ಕೇವಲ ಕಠಿಣ ಪರಿಶ್ರಮ, ವೈಜ್ಞಾನಿಕ ಜಲ ಮರುಪೂರಣ ತಂತ್ರಜ್ಞಾನ ಮತ್ತು ಅಚಲವಾದ ದೃಢಸಂಕಲ್ಪವನ್ನು ಬಂಡವಾಳವಾಗಿಸಿಕೊಂಡು, ಇಡೀ ಒಣ ಭೂಮಿಯನ್ನು ನಂದನವನವನ್ನಾಗಿ ಪರಿವರ್ತಿಸಿದರು. ಮಳೆ ಕೈಕೊಟ್ಟರೂ, ಸಾಲದ ಹೊರೆ ಹೆಗಲಿಗೇರಿದರೂ ದೃಢಿಗಡದೆ ಬೆವರಿನ ಹನಿಗಳಿಂದ ಮಣ್ಣನ್ನೇ ನಂಬಿ ಜಯಿಸಬಹುದು ಎಂದು ತೋರಿಸಿಕೊಟ್ಟ ಈ ಕೃಷಿ ಯೋಗಿಯ ಶ್ರಮ ನಿಜಕ್ಕೂ ಅನನ್ಯ ಹಾಗೂ



ಪ್ರೇರಣಾದಾಯಕ.

ಗೆಲುವಿನ ನಡೆ

ನಿಮ್ಮ ಗುರಿ ಏನೇ ಇರಲಿಪರೀಕ್ಷೆಯಲ್ಲಿ ಉತ್ತಮ ಅಂಕ ಪಡೆಯುವುದು, ಹೊಸ ಉದ್ಯಮ ಆರಂಭಿಸುವುದು ಅಥವಾ ಉತ್ತಮ ಕ್ರೀಡಾಪಟುವಾಗುವುದು ಅದಕ್ಕೆ ಖಾಲ್‌ಕೆಟ್ ಇಲ್ಲವೇ ಇಲ್ಲ. ಅಮೆ-ರಿಕದ ಪ್ರಸಿದ್ಧ ಲೇಖಕ ಕಾಲಿನ್ ಫೋವೆಲ್ ಹೇಳಿದಂತೆ: "ಯಶಸ್ಸು ಎಂಬುದು ಮಂತ್ರದೊಂದಿಗೂ ಸಿಗುವಂಥದಲ್ಲ; ಅದು ಬೆವರು, ದೃಢಸಂಕಲ್ಪ ಮತ್ತು ಕಠಿಣ ಪರಿಶ್ರಮದ ಫಲ." "ನೀವು ಸೋತಾಗ ಜಗತ್ತು ನಿಮ್ಮನ್ನು ನಿರಾಕರಿಸಬಹುದು. ಆದರೆ, ನಿಮ್ಮ ಪರಿಶ್ರಮದ ಮೇಲೆ ನಿಮಗೆ ನಂಬಿಕೆಯಿದ್ದರೆ, ಅದೇ ಜಗತ್ತು ಒಂದು ದಿನ ನಿಮ್ಮ ಮುಂದೆ ತಲೆಬಾಗುತ್ತದೆ. ಕಠಿಣ ಪರಿಶ್ರಮ ಎಂದಿಗೂ ಕೈಬಿಡುವುದಿಲ್ಲ, ಅದು ಯಶಸ್ಸಿನ ಮುಖಾಂತರ ಮರಳಿ ಬಂದೇ ಬರುತ್ತದೆ. ನೆನಪಿಡಿ, ಇಂದಿನ ಕಠಿಣ ಪರಿಶ್ರಮವೇ ನಾಳಿನ ನಿಮ್ಮ ಸುಂದರ ಭವಿಷ್ಯದ ಬಂಡವಾಳ. ಇಂದೇ ಶ್ರಮಿಸಲು ಆರಂಭಿಸಿ, ನಾಳಿನ ಯಶಸ್ಸು ಖಂಡಿತ ನಿಮ್ಮದಾಗುತ್ತದೆ!"



ಪ್ರಜಾಪ್ರಭುತ್ವ ಬಲಪಡಿಸುವುದು ಸರ್ವರ ಕರ್ತವ್ಯ: ಡಾ.ಮನಗೂಳಿ

■ ಉದಯರಶ್ಮಿ ದಿನಪತ್ರಿಕೆ

ಸಿಂಡಿ: ಇತ್ತೀಚಿನ ದಿನಮಾನಗಳಲ್ಲಿ ಪ್ರಜಾಪ್ರಭುತ್ವ ವ್ಯವಸ್ಥೆಯಲ್ಲೂ ವ್ಯಾಪಾರೀಕರಣದ ಪ್ರವೃತ್ತಿ ಹೆಚ್ಚುತ್ತಿರುವುದರಿಂದ ಮೌಲ್ಯಗಳು ಕುಸಿಯುತ್ತಿವೆ. ಪ್ರಜಾಪ್ರಭುತ್ವದ ವ್ಯಾಪಾರೀಕರಣ ಮುಂದುವರಿದರೆ ಜಾಗತಿಕ ಮಟ್ಟದಲ್ಲಿ ಗಂಭೀರ ಪ್ರರಣಾಮಗಳು ಉಂಟಾಗುವ ಸಾಧ್ಯತೆ ಇದೆ. ಆ ದೃಶ್ಯದಿಂದ ವಿದ್ಯಾರ್ಥಿಗಳು ಸಂವಿಧಾನವನ್ನು ಆಳವಾಗಿ ಅಧ್ಯಯನ ಮಾಡುವ ಮೂಲಕ ಪ್ರಜಾಪ್ರಭುತ್ವದ ಮೌಲ್ಯಗಳನ್ನು ಉಳಿಸಬೇಕು ಎಂದು ನಿವೃತ್ತ ಪ್ರಾಧ್ಯಾಪಕ ಡಾ. ಅರವಿಂದ ಮನಗೂಳಿ ಹೇಳಿದರು. ಸಿಂಡಿಗೆ ನಗರದ ಡಾ. ಅಂಬೇಡ್ಕರ್ ಭವನದಲ್ಲಿ ತಾಲೂಕು ಆಡಳಿತ, ಸಮಾಜ ಕಲ್ಯಾಣ ಇಲಾಖೆ ಹಾಗೂ ವಿವಿಧ ಇಲಾಖೆಗಳ ಸಹಯೋಗದಲ್ಲಿ ಹಮ್ಮಿಕೊಂಡಿದ್ದ ಅಂತರರಾಷ್ಟ್ರೀಯ ಪ್ರಜಾಪ್ರಭುತ್ವ ದಿನಾಚರಣೆ ಹಾಗೂ ಯುವ ಸಂಸತ್ ಕಾರ್ಯಕ್ರಮದಲ್ಲಿ ಉಪನ್ಯಾಸ ನೀಡಿದ ಅವರು, ಪ್ರಜಾಪ್ರಭುತ್ವ ಎಂದರೆ ಕೇವಲ ಚುನಾವಣೆ ನಡೆಸುವುದಲ್ಲ. ಡಾ. ಬಿ.ಆರ್. ಅಂಬೇಡ್ಕರ್ ಅವರು ವೈಜ್ಞಾನಿಕ ತಳಹದಿಯ ಮೇಲೆ ಸಂವಿಧಾನವನ್ನು ರೂಪಿಸಿದ್ದು, ಅದರ ಅಶಯಗಳನ್ನು ಅರ್ಥಮಾಡಿಕೊಂಡು ಅನುಷ್ಠಾನಗೊಳಿಸುವುದು ಪ್ರತಿಯೊಬ್ಬರ ಜವಾಬ್ದಾರಿಯಾಗಿದೆ. ಪ್ರಜಾಪ್ರಭುತ್ವ ವ್ಯವಸ್ಥೆಯಲ್ಲಿ ಪ್ರತಿಯೊಬ್ಬ ನಾಗರಿಕನೂ ಭಾಗಿಯಾಗುವಾಗ ಮಾತ್ರ ಪ್ರಜಾಪ್ರಭುತ್ವಕ್ಕೆ ನಿಜವಾದ ಅರ್ಥ ಬರುತ್ತದೆ. ಎಲ್ಲ ರಂಗಗಳಲ್ಲೂ ಪ್ರಜಾಪ್ರಭುತ್ವದ ಮೌಲ್ಯಗಳನ್ನು ರಕ್ಷಿಸುವಲ್ಲಿ ಮಾಧ್ಯಮ ಕ್ಷೇತ್ರವೂ ಪ್ರಮುಖ ಪಾತ್ರ ವಹಿಸುತ್ತಿದೆ. ಪ್ರಜಾಪ್ರಭುತ್ವ ವ್ಯವಸ್ಥೆಯನ್ನು

ಮತ್ತಷ್ಟು ಬಲಿಷ್ಠಗೊಳಿಸುವುದು ನಮ್ಮೆಲ್ಲರ ಅದ್ಧ ಕರ್ತವ್ಯವಾಗಿದೆ ಎಂದು ಹೇಳಿದರು.

ಈ ವೇಳೆ ವಕೀಲರ ಸಂಘದ ಅಧ್ಯಕ್ಷ ಎಸ್.ಬಿ. ಪಾಟೀಲ ಗುಂದಗಿ ಮಾತನಾಡಿ, ವಿಶ್ವದಲ್ಲೇ ಅತಿ ದೊಡ್ಡ ಪ್ರಜಾಪ್ರಭುತ್ವ ರಾಷ್ಟ್ರವಾಗಿ ಭಾರತ ಗುರುತಿಸಿಕೊಂಡಿದೆ. ಸಂವಿಧಾನದ ಮಹತ್ವವನ್ನು ಪರಿಚಯಿಸುವ ಇಂತಹ ಕಾರ್ಯಕ್ರಮಗಳು ಅತ್ಯಂತ ಅಗತ್ಯವಾಗಿವೆ. ಸಂವಿಧಾನ ರಚನೆಯಲ್ಲಿ ಡಾ. ಬಿ.ಆರ್. ಅಂಬೇಡ್ಕರ್ ಅವರ ಕೊಡುಗೆಯನ್ನು ಸ್ಮರಿಸುವುದು ನಮ್ಮೆಲ್ಲರ ಕರ್ತವ್ಯವಾಗಿದೆ ಎಂದರು. ಕಾರ್ಯಕ್ರಮದ ಅಧ್ಯಕ್ಷತೆ ವಹಿಸಿದ್ದ ತಹಶೀಲ್ದಾರ್ ಕರೆಪ್ಪ ಬೆಳ್ಳಿ ಮಾತನಾಡಿ, ಯುವ ಸಂಸತ್ ಕಾರ್ಯಕ್ರಮದ ಮೂಲಕ ವಿದ್ಯಾರ್ಥಿಗಳಿಗೆ ಸಂಸತ್ತಿನ ಹಾಗೂ ವಿಧಾನಸಭೆಯ ಕಾರ್ಯಕಲಾಪಗಳ ಬಗ್ಗೆ ಪ್ರಾಯೋಗಿಕ ಅರಿವು ಮೂಡಿಸುವುದು ಕಾರ್ಯಕ್ರಮದ ಪ್ರಮುಖ ಉದ್ದೇಶವಾಗಿದೆ. ಪ್ರಜಾಪ್ರಭುತ್ವ ವ್ಯವಸ್ಥೆಯ ವಿವಿಧ ಹಂತಗಳ ಕುರಿತು ವಿದ್ಯಾರ್ಥಿಗಳಿಗೆ ಅರಿವು ಮೂಡಿಸಲಾಗುತ್ತಿದೆ. ವಿದ್ಯಾರ್ಥಿಗಳು ಸಂವಿಧಾನವನ್ನು ಓದಿ, ವಿಧಾನಸಭೆಯಲ್ಲಿ ನಡೆಯುವ ಕಾರ್ಯಕಲಾಪಗಳನ್ನು ತಿಳಿದುಕೊಳ್ಳುವ ಮೂಲಕ ಕಾರ್ಯಕ್ರಮದ ಸದುಪಯೋಗ ಪಡೆದುಕೊಳ್ಳಬೇಕು ಎಂದು ಕರೆ ನೀಡಿದರು. ತಾಪಂ ಎಇಇ ಅನೀಲ ಹಳ್ಳಿ ವೇದಿಕೆಯಲ್ಲಿದ್ದರು. ಶಿಕ್ಷಣ ಸಂಯೋಜಕ ಬಿ.ಡಿ.ಪಾಟೀಲ ಸ್ವಾಗತಿಸಿದರು. ಗ್ರೇಡ್-2 ತಹಶೀಲ್ದಾರ್ ಎಂ.ಜಿ.ಬಿರಾದಾರ ಸಂವಿಧಾನದ ಖೇರಿಕೆಯನ್ನು ವಾಚಿಸಿದರು. ಬಾಗೇಶ ಗೋಲಗೇರಿ ನಿರೂಪಿಸಿದರು. ಸಮಾಜ ಕಲ್ಯಾಣ ಇಲಾಖೆಯ ಸಹಾಯಕ ನಿರ್ದೇಶಕಿ ಭವಾನಿ ಪಾಟೀಲ ವಂದಿಸಿದರು.

ಜೀವಿತ ಪ್ರಮಾಣ ಪತ್ರ ಸಲ್ಲಿಸಲು ಸೂಚನೆ

■ ಉದಯರಶ್ಮಿ ದಿನಪತ್ರಿಕೆ

ವಿಜಯಪುರ: ಕನ್ನಡ ಮತ್ತು ಸಂಸ್ಕೃತಿ ಇಲಾಖೆಯಿಂದ ಮಾಸಾಶನ ಪಡೆಯುತ್ತಿರುವ ಸಾಹಿತಿ, ಕಲಾವಿದರು ಸೆಪ್ಟೆಂಬರ್ ತಿಂಗಳೊಳಗಾಗಿ ಜೀವಿತ ಪ್ರಮಾಣ ಪತ್ರ ಸಲ್ಲಿಸಬೇಕೆಂದು ಇಲಾಖೆಯ ಸಹಾಯಕ ನಿರ್ದೇಶಕರು ತಿಳಿಸಿದ್ದಾರೆ. ಇಲಾಖೆಯಿಂದ ಈಗಾಗಲೇ ಮಾಸಾಶನ ಪಡೆಯುತ್ತಿರುವ ಕಷ್ಟ ಪರಿಸ್ಥಿತಿಯಲ್ಲಿರುವ ಸಾಹಿತಿ, ಕಲಾವಿದರಿಗೆ ಹಾಗೂ ಮೃತಪಟ್ಟ ಕಲಾವಿದರ ಪತ್ನಿಯರಿಗೆ ನೀಡುವ ಮಾಸಾಶನಕ್ಕೆ ಸಂಬಂಧಿಸಿದಂತೆ ಪ್ರತಿ 6 ತಿಂಗಳಿಗೊಮ್ಮೆ ಆರ್ಥಿಕ ವರ್ಷದ ಮಾರ್ಚ್ ಹಾಗೂ ಸೆಪ್ಟೆಂಬರ್ ತಿಂಗಳಲ್ಲಿ ಜೀವಿತ ಪ್ರಮಾಣ ಪತ್ರ ಪಡೆದು ವಿಭಾಗೀಯ ಜಂಟಿ

ನಿರ್ದೇಶಕರ ಮೂಲಕ ಕೇಂದ್ರ ಕಚೇರಿಗೆ ವರದಿ ನೀಡಬೇಕಾಗಿರುತ್ತದೆ.

ಹಾಗಾಗಿ ಮಾಸಾಶನ ಪಡೆಯುವವರು ಅಗತ್ಯ ದಾಖಲೆಗಳೊಂದಿಗೆ ಆಧಾರ ಕಾರ್ಡ್ ಪ್ರತಿ, ಪಿಂಚಣಿ ಪುಸ್ತಕ ಪ್ರತಿ, ಬ್ಯಾಂಕ್ ಪಾಸ್ ಬುಕ್ ಪ್ರತಿ ಹಾಗೂ ಐಡೆಂಟಿಟಿ ಆಳತೆಯ ಫೋಟೋ, ಜೀವಿತ ಪ್ರಮಾಣ ಪತ್ರವನ್ನು ಮುದ್ರಾಗಿ ಕನ್ನಡ ಮತ್ತು ಸಂಸ್ಕೃತಿ ಇಲಾಖೆಯ ಸಹಾಯಕ ನಿರ್ದೇಶಕರ ಕಚೇರಿ ಸಲ್ಲಿಸಬೇಕು.

ಹೆಚ್ಚಿನ ಮಾಹಿತಿಗಾಗಿ ದೂರವಾಣಿ ಸಂಖ್ಯೆ: 08352-251261ಗೆ ಸಂಪರ್ಕಿಸಬಹುದಾಗಿದೆ ಎಂದು ಇಲಾಖೆಯ ಸಹಾಯಕ ನಿರ್ದೇಶಕರು ಪ್ರಕಟಣೆಯಲ್ಲಿ ತಿಳಿಸಿದ್ದಾರೆ.

ಅಕ್ಕಮಹಾದೇವಿ ಸೌಹಾರ್ದ ಸಹಕಾರಿ ಸಂಘದ ವಾರ್ಷಿಕ ಮಹಾಸಭೆ

■ ಉದಯರಶ್ಮಿ ದಿನಪತ್ರಿಕೆ

ಇಂಡಿ: ಸೌಹಾರ್ದ ಸಹಕಾರಿ ಸಂಘಗಳು ಬಡವರ, ದೀನ, ದುರ್ಬಲರ, ಆರ್ಥಿಕವಾಗಿ ಹಿಂದುಳಿದವರ ಪಾಲಿನ ಶ್ರದ್ಧಾ ಕೇಂದ್ರಗಳಾಗಿವೆ. ಗ್ರಾಹಕರು ಸಹಕಾರಿ ಸಂಘಗಳಿಂದ ಸಾಲ ಪಡೆದು ನಿಗದಿತ ಅವಧಿಯಲ್ಲಿ ಸಾಲ ಮರುಪಾವತಿ ಮಾಡಿ. ತಾವು ಸದ್ಭದ್ರರಾಗಿ ಸಂಘವನ್ನು ಸದ್ಭದ್ರರನ್ನಾಗಿ ಮಾಡಬೇಕು ಎಂದು ತಾಲೂಕು ಪಂಚಾಯತ್ ಮುಖ್ಯ ಕಾರ್ಯನಿರ್ವಹಣಾಧಿಕಾರಿ ಮಹಾದೇವಪ್ಪ ಏವೂರ ಹೇಳಿದರು.

ಮಂಗಳವಾರ ನಗರದ ಬಸ್ ನಿಲ್ದಾಣ ಎದುರಿನ ಅಕ್ಕಮಹಾದೇವಿ ಸೌಹಾರ್ದ ಸಹಕಾರಿ ಸಂಘದ 2025-26ನೇ ಸಾಲಿನ ವಾರ್ಷಿಕ ಮಹಾಸಭೆಯಲ್ಲಿ ಮುಖ್ಯ ಅತಿಥಿಗಳಾಗಿ ಅವರು ಮಾತನಾಡಿದರು.

ಸಹಕಾರಿ ಸಂಘಗಳು ಗ್ರಾಮೀಣ ಜನರ ಆರ್ಥಿಕ ಸಬಲೀಕರಣದಲ್ಲಿ ಮಹತ್ವದ ಪಾತ್ರ ವಹಿಸುತ್ತಿದ್ದು, ಸದಸ್ಯರು ಸಂಘದ ಅಭಿವೃದ್ಧಿಗೆ ಕೈಬೋಡಿಸುವ ಮೂಲಕ ಸಹಕಾರ ಕ್ಷೇತ್ರವನ್ನು ಮತ್ತಷ್ಟು ಬಲಪಡಿಸಬೇಕು. ನಗರದ ಅಕ್ಕಮಹಾದೇವಿ ಸೌಹಾರ್ದ ಸಹಕಾರಿ ಸಂಘ ಬಡ ಜನರ ಪಾಲಿನ ಜೀವನಾಡಿಯಾಗಿ ಕಾರ್ಯನಿರ್ವಹಿಸುತ್ತಿದೆ. ಸಂಘ ಇನ್ನಷ್ಟು ಉತ್ತಮಗೊಳ್ಳಿ ಬೆಳೆಯಲಿ ಎಂದು ಶುಭ ಹಾರೈಸಿದರು.

ಇಂಡಿಯ ಉಪತಹಶೀಲ್ದಾರ ಬಸವರಾಜ ರಾವೂರ ಮಾತನಾಡಿ, ಸಹಕಾರ ಕ್ಷೇತ್ರವು ಸಮಾಜದ ಅಭಿವೃದ್ಧಿಗೆ ಬಲವಾದ ಆಡಿಪಾಯವಾಗಿದ್ದು, ಸದಸ್ಯರ ವಿಶ್ವಾಸ ಮತ್ತು ಸಹಕಾರದಿಂದ ಸಂಘಗಳು ಯಶಸ್ವಿಯಾಗಿ ಮುನ್ನಡೆಯಲು ಸಾಧ್ಯವಾಗುತ್ತದೆ ಎಂದು ತಿಳಿಸಿದರು.

ಸಹಾಯಕ ಉಪನಿಬಂಧಕರ ಕಚೇರಿಯ ಅಧಿಕಾರಿ



ವಿಜಯಕುಮಾರ್ ನಾಯಕ ಮಾತನಾಡಿ, ಸಹಕಾರಿ ಸಂಘಗಳು ನಿಯಮಾನುಸಾರ ಹಾಗೂ ಪಾರದರ್ಶಕವಾಗಿ ಕಾರ್ಯನಿರ್ವಹಿಸುವ ಮೂಲಕ ಸದಸ್ಯರಿಗೆ ಉತ್ತಮ ಸೇವೆ ಒದಗಿಸಬೇಕು. ಆರ್ಥಿಕ ಶಿಸ್ತು ಕಾಪಾಡಿಕೊಂಡರೆ ಸಂಘದ ಮೇಲಿನ ವಿಶ್ವಾಸ ಮತ್ತಷ್ಟು ಹೆಚ್ಚುತ್ತದೆ ಎಂದು ಹೇಳಿದರು.

ಸಂಘದ ಗೌರವಾನ್ವಿತ ಮಂಜುನಾಥ ಕಾಮಗೋಡ ಮಾತನಾಡಿ, ಅಕ್ಕಮಹಾದೇವಿ ಸೌಹಾರ್ದ ಸಹಕಾರಿ ಸಂಘವು ಸದಸ್ಯರ ಸಹಕಾರದಿಂದ ಪ್ರಗತಿಯ ಹಾದಿಯಲ್ಲಿ ಸಾಗುತ್ತಿದ್ದು, ಮುಂದಿನ ದಿನಗಳಲ್ಲಿ ಸದಸ್ಯರ ಹಿತಾಸಕ್ತಿಗೆ ಪೂರಕವಾದ ಇನ್ನಷ್ಟು ಯೋಜನೆಗಳನ್ನು ಜಾರಿಗೆ ತರಲಾಗುವುದು ಎಂದು ತಿಳಿಸಿದರು.

ಸಂಘದ ಅಧ್ಯಕ್ಷ ಉಮೇಶ ಬಳಬಟ್ಟೆ ಅಧ್ಯಕ್ಷತೆ ವಹಿಸಿದ್ದರು, ಉಪಾಧ್ಯಕ್ಷ ಯಲಗೋಡ ಬೇವನೂರ ನಿರ್ದೇಶಕರಾದ ವಿಠಲ ಪಟ್ಟಣ, ಶಿವಾನಂದ ಮಠಪತಿ,

ರಮೇಶ ಹತ್ತಿ, ಚಂದ್ರಾಮ ಮೇಡೆದಾರ, ಸಿದ್ಧಾರ್ಥ ಅರಳಿ, ಶಶಿಧರ ತೋಳನೂರ ಉಪಸ್ಥಿತರಿದ್ದರು.

ಸಂಘದ ವ್ಯವಸ್ಥಾಪಕ ಅತೋಕ್ ಬಳಬಟ್ಟೆ, ಶ್ರೀಕಾಂತ್ ಗಡಗಲಿ, ಮಲ್ಲು ಹಿಕ್ಕಲಗುಂತಿ, ಸಚಿನ್ ದೇವೇಗಾವ, ಸಚಿನ್ ಮೇಡೆದಾರ, ಮಹೇಶ ಬಳಬಟ್ಟೆ ಹಾಗೂ ಧೂಳಪ್ಪ ಜಿಬ್ಬಿಮನಿ ಕಾರ್ಯಕ್ರಮದ ಯಶಸ್ಸಿಗೆ ಸಹಕರಿಸಿದರು.

ತೇರುದಾರರಾದ ವೀರೇಂದ್ರ ಪಾಟೀಲ, ಮಲ್ಲಿಕಾರ್ಜುನ ಹಾವಿನಾಳಮಠ, ಪ್ರಕಾಶ ಲವಗಿ, ಅಣ್ಣಾರಾಯ ಆಳೂರ ಸೇರಿದಂತೆ ನೂರಾರು ಸದಸ್ಯರು ಮತ್ತು ಸಾರ್ವಜನಿಕರು ಭಾಗವಹಿಸಿದ್ದರು.

ಸಭೆಯಲ್ಲಿ ವಾರ್ಷಿಕ ವರದಿ ಹಾಗೂ ಲೆಕ್ಕಪತ್ರಗಳಿಗೆ ಅನುಮೋದನೆ ನೀಡಲಾಯಿತು. ಸಹಕಾರ ಕ್ಷೇತ್ರದ ಅಭಿವೃದ್ಧಿ ಮತ್ತು ಸಂಘದ ಭವಿಷ್ಯದ ಯೋಜನೆಗಳ ಕುರಿತು ಚರ್ಚೆ ನಡೆಯಿತು.

ಜನಪದ ಸಾಹಿತ್ಯ ಉಳಿಸಿ ಬೆಳೆಸುತ್ತಿರುವ ಕೊಲ್ಲಾರ ಯುವಜನತೆ


■ ಉದಯರಶ್ಮಿ ದಿನಪತ್ರಿಕೆ

ಕೊಲ್ಲಾರ: ಜನಪದ ಸಾಹಿತ್ಯವು ಹಲವು ತಲೆಮಾರಗಳಿಂದ ಜನಪದ ಆಡುಭಾಷೆಯ ಮೂಲಕ ಬೆಳೆದು ಬಂದ ಅಮೂಲ್ಯ ಪರಂಪರೆಯಾಗಿದೆ. ಇಂತಹ ಜನಪದ ಸಾಹಿತ್ಯದ ಭಾಗವಾಗಿರುವ ಭಜನಾ ಪದಗಳ ಹಾಡುಗಾರಿಕೆ ಹಾಗೂ ಪರಂಪರೆಯನ್ನು ಕೊಲ್ಲಾರದ ಯುವಜನತೆ ಮತ್ತು ದ್ಯಾಮವು ದೇವಿ ದೇವಸ್ಥಾನ ಸಮಿತಿಯವರು ಉಳಿಸಿಕೊಂಡು ಬೆಳೆಸುತ್ತಿರುವುದು ಹೆಮ್ಮೆಯ ಸಂಗತಿ ಎಂದು ಮಹಾತಪಸ್ವಿ ಮನಗೂಳಿಯ ಮಲ್ಲಿನಗೌಡ ಪಾಟೀಲ ಹೇಳಿದರು.

ಪಟ್ಟಣದ ದ್ಯಾಮವು ದೇವಿ ದೇವಸ್ಥಾನ ಸಮಿತಿ ಹಾಗೂ ಸಮಸ್ತ ಕಲಾವಿದರ ಬಳಗದ ಸಂಯುಕ್ತ ಆಶ್ರಯದಲ್ಲಿ ಶ್ರಾವಣ ಮಾಸದ ಅಂಗವಾಗಿ ಆಯೋಜಿಸಿದ್ದ 54ನೇ ವರ್ಷದ ಹರಭಜನೆ ಮುಕ್ತಾಯ ಸಮಾರಂಭ ಹಾಗೂ 19ನೇ ವರ್ಷದ ರಾಜ್ಯಮಟ್ಟದ ಭಜನಾ ತಂಡಗಳ ಸ್ಪರ್ಧೆ ಉದ್ಘಾಟನಾ ಸಮಾರಂಭದಲ್ಲಿ ಅವರು ಮಾತನಾಡಿದರು.

ನಸುಕಿನ ಜಾವ ಎದ್ದು ನಿತ್ಯಕರ್ಮಗಳನ್ನು ಮುಗಿಸಿದ ಬಳಿಕ ಪ್ರಾತಃಸ್ನರಣೆಯ ಭಜನಾ ಪದಗಳನ್ನು ಹಾಡುವುದು ಹಾಗೂ ಅಲಿಸುವುದನ್ನು ಜೀವನದ ಭಾಗವನ್ನಾಗಿ ಮಾಡಿಕೊಂಡರೆ ಮನಸ್ಸಿಗೆ ನೆಮ್ಮದಿ ದೊರೆಯುತ್ತದೆ. ಸಂಗೀತ ಮತ್ತು ಭಜನೆಯಿಂದ ದೊರೆಯುವ ಆನಂದ ಹಾಗೂ ಮಾನಸಿಕ ನೆಮ್ಮದಿ ವಿಶೇಷವಾದುದು. ಯುವಕರು ದುಶ್ಚಟಗಳಿಗೆ ದಾಸರಾಗದೆ ಮನಸ್ಸಿಗೆ ಮುದ ನೀಡುವ ಸೃಜನಾತ್ಮಕ ಚಟುವಟಿಕೆಗಳಲ್ಲಿ ತೊಡಗಿಸಿಕೊಳ್ಳಬೇಕು ಎಂದು ಸಲಹೆ ನೀಡಿದರು.

ಮಾಜಿ ಸಚಿವ ಎಸ್.ಕೆ. ಬೆಳ್ಳುಬ್ಬಿ ಮಾತನಾಡಿ, ಆಂ- 'ನಿಗೆ ವೈಜ್ಞಾನಿಕ ಯುಗದಲ್ಲಿಯೂ ನಮ್ಮ ಹಿರಿಯರು ರೂಢಿಸಿಕೊಂಡು ಬಂದಿರುವ ಭಜನಾ ಪರಂಪರೆ ತನ್ನ



ಮಹತ್ವವನ್ನು ಕಳೆದುಕೊಂಡಿಲ್ಲ. ಮನುಷ್ಯನಿಗೆ ಉತ್ತಮ ಚಿಂತನೆ, ಮಾನಸಿಕ ನೆಮ್ಮದಿ ಹಾಗೂ ಸಾತ್ವಿಕ ಬದುಕಿನ ದಾರಿ ತೋರಿಸುವ ಶ್ರೇಷ್ಠ ಸಾಧನಗಳಲ್ಲಿ ಭಜನೆಯೂ ಒಂದಾಗಿದೆ ಎಂದರು.

ದಮಡಿ, ಹಾರ್ಮೋನಿಯಂ, ತಾಳ, ತಬಲಾ ಸೇರಿದಂತೆ ವಿವಿಧ ವಾದ್ಯಗಳ ಬಳಕೆಯೊಂದಿಗೆ ಭಜನೆ ಮಾಡುವುದರಿಂದ ದೇಹ ಹಾಗೂ ಮನಸ್ಸು ಕ್ರಿಯಾಶೀಲವಾಗಿರುತ್ತದೆ. ಯುವಕರು ಭಜನೆಯ ಕಲೆ ಮತ್ತು ಶಾಸ್ತ್ರವನ್ನು ಆಸಕ್ತಿಯಿಂದ ಕಲಿತು, ದುಶ್ಚಟಗಳಿಂದ ದೂರವಿದ್ದು ಸಾತ್ವಿಕ ಜೀವನ ನಡೆಸಬೇಕು. ಉತ್ತಮ ಸಾಧನೆ ಮಾಡುವ ಭಜನಾ ತಂಡಗಳು ಜನಮಾನಸದಲ್ಲಿ ಶಾಶ್ವತವಾಗಿ ಉಳಿಯುತ್ತವೆ ಎಂದು ಹೇಳಿದರು. ದಿಗಂಬರೇಶ್ವರ ಮಠದ ಕಲ್ಲಿನಾಥ ದೇವರು

ಮಾತನಾಡಿದರು.

ಕೈಲಾಸನಾಥ ಶ್ರೀಗಳು ಸಾನಿಧ್ಯ ವಹಿಸಿದ್ದರು. ಎಸ್. ಕೆ. ಬೆಳ್ಳುಬ್ಬಿ ಅಧ್ಯಕ್ಷತೆ ವಹಿಸಿದ್ದರು. ಶಂಕತ್ವ ದೇಸಾಯಿ ಕಾರ್ಯಕ್ರಮ ಉದ್ಘಾಟಿಸಿದರು.

ಪಟ್ಟಣ ಪಂಚಾಯತಿ ಅಧ್ಯಕ್ಷ ಚನಮಲ್ಲಪ್ಪ ಗಿಡ್ಡಪ್ಪಗೋಳ, ಟಿ.ಟಿ. ಹಗೇದಾಳ, ಸದಸ್ಯರಾದ ಬಾಬು ಭಜಂತ್ರಿ, ಅಪ್ಪಸಿ ಮಟ್ಟಾಳ, ಶ್ರೀಶೈಲ ಅಥಣಿ, ಶಶಿಧರ ದೇಸಾಯಿ, ಪಟ್ಟಣ ಪಂಚಾಯತಿ ಮಾಜಿ ಅಧ್ಯಕ್ಷ ಕಲ್ಲಪ್ಪ ಸಿ. ಸೊನ್ನದ, ಪುಂಡಲೀಕ ಕಂಬಾರ ಸೇರಿದಂತೆ ಅನೇಕರು ಉಪಸ್ಥಿತರಿದ್ದರು.

ಸಮಿತಿ ಅಧ್ಯಕ್ಷ ಮಲ್ಲಿಕಾರ್ಜುನ ಬೆಳ್ಳುಬ್ಬಿ ಪ್ರಾಸ್ತಾವಿಕವಾಗಿ ಮಾತನಾಡಿದರು. ರವಿ ಬಾಟಿ ಸ್ವಾಗತಿಸಿ, ನಿರೂಪಿಸಿದರು.

ಚಿತ್ರಕಲಾ ಸ್ಪರ್ಧೆಯಲ್ಲಿ ಶ್ರೀನಿಧಿ ಹೂಗಾರ ಪ್ರಥಮ

■ ಉದಯರಶ್ಮಿ ದಿನಪತ್ರಿಕೆ

ವಿಜಯಪುರ: ಜಿಲ್ಲೆಯ ಇನ್ನರ್ ಪ್ರಿಂಟ್ ಕ್ಲಬ್ ಆಯೋಜಿಸಿದ ಜಿಲ್ಲಾ ಮಟ್ಟದ ಚಿತ್ರಕಲಾ ಸ್ಪರ್ಧೆಯಲ್ಲಿ ವಿಜಯಪುರದ ಶಾರದಾ ಪಬ್ಲಿಕ್ ಶಾಲೆಯ ವಿದ್ಯಾರ್ಥಿನಿ ಕುಮಾರಿ ಶ್ರೀನಿಧಿ ಹೂಗಾರ ಇವಳು ಪ್ರೌಢ ಶಾಲಾ ವಿಭಾಗದಲ್ಲಿ ಪ್ರಥಮ ಸ್ಥಾನ ಪಡೆದಿದ್ದಾಳೆ.

ಪದಕದ ಜೊತೆ ನಗದು ಬಹುಮಾನವನ್ನು ಪಡೆದಿದ್ದಾಳೆ. ನಗರದ ಹೃದಯ ಭಾಗದಲ್ಲಿರುವ ಗಗನ್ ಮಹಲ್ ನಲ್ಲಿ ಆಯೋಜಿಸಿದ ಚಿತ್ರಕಲಾ ಸ್ಪರ್ಧೆಯಲ್ಲಿ ವಿವಿಧ ಶಾಲೆಗಳಿಂದ ಆಗಮಿಸಿದ ಸುಮಾರು ಒಂದು ಸಾವಿರಕ್ಕೂ ಅಧಿಕ ವಿದ್ಯಾರ್ಥಿಗಳು ಭಾಗವಹಿಸಿದ್ದರು. ಅದರಲ್ಲಿ ಶಾರದಾ ಪಬ್ಲಿಕ್ ಶಾಲೆಯ ವಿದ್ಯಾರ್ಥಿಗಳು ಭಾಗವಹಿಸಿದ್ದರು.

ಇನ್ನರ್ ಪ್ರಿಂಟ್ ಕ್ಲಬ್ ದ ಮುಖ್ಯಸ್ಥರು ಹಾಗೂ ಸಿಬ್ಬಂದಿ ವರ್ಗದವರು ಮತ್ತು ಪುರಾತತ್ವ ಇಲಾಖೆಯ ಮುಖ್ಯಸ್ಥರು ಬಹುಮಾನವನ್ನು ವಿತರಿಸಿದರು.

ಶಾರದಾ ಪಬ್ಲಿಕ್ ಶಾಲೆಯ ಅಧ್ಯಕ್ಷ ಸಂ.ಗು ಸಜ್ಜನ ಹಾಗೂ ಆಡಳಿತ ಮಂಡಳಿ, ಶಾಲೆಯ ಪ್ರಾಚಾರ್ಯ



ಜಿಮ್ಮೇಶ್ ಪಾಲ್ ಹಾಗೂ ಚಿತ್ರಕಲಾ ಶಿಕ್ಷಕರು, ಸಿಬ್ಬಂದಿ ವರ್ಗದವರು ಅಭಿನಂದನೆಗಳನ್ನು ಸಲ್ಲಿಸಿ ಪಹಣಿ ವ್ಯಕ್ತಪಡಿಸಿದರು.



ಜಿಮ್ಮಡ ಗ್ರಾಮದಲ್ಲಿ ಗರಡಿಮನೆ ನಿರ್ಮಾಣಕ್ಕೆ ಭೂಮಿಪೂಜೆ ಅಂತರಾಷ್ಟ್ರೀಯ ಕ್ರೀಡೆಯಾಗಿ ಬೆಳೆದ ಕುಸ್ತಿ :ಉಮಾಶ್ರೀ

■ ಉದಯರಶ್ಮಿ ದಿನಪತ್ರಿಕೆ

ಜಿಮ್ಮಡ: ಗ್ರಾಮೀಣ ಭಾಗಗಳಲ್ಲಿ ಅನಾಧಿಕಾರದಿಂದಲೂ ಆಡುತ್ತಾ ಬಂದಿರುವ ದೇಶದ ಸಾಂಸ್ಕೃತಿಕ ಕ್ರೀಡೆಯಾದ ಕುಸ್ತಿ ಕ್ರೀಡೆ ಬರೀ ದೈಹಿಕ ಸಾಮರ್ಥ್ಯ ಬೆಳೆಸಿಕೊಳ್ಳುವ ಕ್ರೀಡೆಯಾಗಿರದೆ, ಅಂತರಾಷ್ಟ್ರೀಯ ಸ್ಪರ್ಧಾತ್ಮಕ ಕ್ರೀಡೆಯಾಗಿ ಬೆಳೆದುಬಂದಿದೆ ಎಂದು ವಿಶ್ವನಾಥ-ರಿಷತ್ ಗುಪ್ತ ಸಭಾಪತಿ ಉಮಾಶ್ರೀ ಹೇಳಿದರು.

ಉಮದ ಭೀಮ ನಗರ (ಜನತಾ ಪಾಟ್) ದಲ್ಲಿ 2023-24ನೇ ಸಾಲಿನ ಯುವ ಸಬಲೀಕರಣ ಕ್ರೀಡಾ ಇಲಾಖೆಯ ಹತ್ತು ಲಕ್ಷ

ಇದರ ಸಹಾಯ ಪಡೆದುಕೊಂಡು ಉತ್ತಮ ಕ್ರೀಡಾಪಟುವಾಗಿ ಹೊರಹೊಮ್ಮಬೇಕಾಗಿದೆ ಎಂದು ಹೇಳಿದರು.ಶಾಸಕ ಸಿದ್ದು ಸವದಿ ಮಾತನಾಡಿ, ತೇರದಾಳ ಮತಕ್ಷೇತ್ರ ಕುಸ್ತಿ ಕ್ರೀಡೆಗೆ ಹೆಸರುವಾಸಿಯಾಗಿದ್ದು, ರಾಷ್ಟ್ರಮಟ್ಟದಲ್ಲಿ ಈ ಭಾಗದ ಕುಸ್ತಿಪಟುಗಳು ಮಿಂಚುತ್ತಿ-ದ್ದಾರೆ. ಗ್ರಾಮದಲ್ಲಿ ಈಗಾಗಲೇ ಎರಡು ಗರಡಿ ಮನೆಗಳಿದ್ದು ಪರಸ್ಪರ ಸಹಕಾರದೊಂದಿಗೆ ಸಾಂಸ್ಕೃತಿಕ ಕ್ರೀಡೆಯಾಗಿರುವ ಕುಸ್ತಿ ಕ್ರೀಡೆಯಲ್ಲಿ ಆಸಕ್ತಿಯಿಂದ ಆಡುವ ಮೂಲಕ ಅಂತರಾಷ್ಟ್ರೀಯ ಮಟ್ಟದಲ್ಲಿ ಸಾಧನೆ ಮಾಡಲಿ ಎಂದು ಹಾರೈಸಿದರು. ಕಾಂಗ್ರೆಸ್ ಗ್ರಾಮಘಟಕದ

ಅನುದಾನದಲ್ಲಿ ನಿರ್ಮಾಣಗೊಳ್ಳಲಿರುವ ಗರಡಿಮನೆ ನಿರ್ಮಾಣಕ್ಕೆ ಭೂಮಿಪೂಜೆ ನೆರವೇರಿಸಿ ಮಾತನಾಡಿದ ಅವರು, ಗರಡಿಮನೆ ಎಂದರೆ ಶಿವ, ಸಂಯಮ, ದೈಹಿಕ ಹಾಗೂ ಮಾನಸಿಕವಾಗಿ ಸದೃಢತೆಯನ್ನು ಪಡೆಯುವ ಶಾಲೆಯಾಗಿದ್ದು ಸ್ಪರ್ಧಾತ್ಮಕ ಮನೋಭಾವವನ್ನು ಗಟ್ಟಿಗೊಳಿಸಿಕೊಳ್ಳಲು ಪ್ರತಿಯೊಬ್ಬ ಯುವಕ

ಅಧ್ಯಕ್ಷ ಉಮೇಶ ಪೂಜಾರಿ, ಮಹಾಲಿಂಗ ಬಳಗಾರ, ಶ್ರೀಶೈಲ ಮಠಪತಿ, ಅಶೋಕ ಚಿಮ್ಮಡ, ಅಂಬೇಡ್ಕರ ಸಂಘದ ಅಧ್ಯಕ್ಷ ದಶರಥ ಗೋವಿಂದಗೋಳ, ಪ್ರಭು ದೊಡವಾಡ, ಭೀಮು ಶೀಡ್ಲೆಪ್ಪೋಳ ಸೇರಿದಂತೆ ಹಲವರು ಉಪಸ್ಥಿತರಿದ್ದರು. ಯುವ ಕಾಂಗ್ರೆಸ್ ಅಧ್ಯಕ್ಷ ಪ್ರವೀಣ ಪೂಜಾರಿ ನಿರ್ವಹಿಸಿದರು.

ಉಚಿತ ಹೊಲಿಗೆ ಯಂತ್ರ ಬಡಗಿತನ ಕಿಟಕಿಗಳಿಗಾಗಿ ಅರ್ಜಿ ಆಹ್ವಾನ

■ ಉದಯರಶ್ಮಿ ದಿನಪತ್ರಿಕೆ

ಮುದ್ದೇಬಿಹಾಳ: 2026-27ನೇ ಸಾಲಿನಲ್ಲಿ ವಿಜಯಪುರ ಜಿಲ್ಲೆಯ ಗ್ರಾಮೀಣ ಪ್ರದೇಶದ ಅರ್ಹ ಫಲಾನುಭವಿಗಳಿಗೆ ಉಚಿತವಾಗಿ ಹೊಲಿಗೆ ಯಂತ್ರ ಹಾಗೂ ಬಡಗಿತನ ಕಿಟಕಿಗಳನ್ನು ವಿತರಿಸಲು ಅರ್ಜಿಗಳನ್ನು ಆಹ್ವಾನಿಸಲಾಗಿದೆ.

ಅರ್ಹ ಫಲಾನುಭವಿಗಳು ವಿಜಯಪುರ ಜಿಲ್ಲಾಡಳಿತದ ಅಧಿಕೃತ ಜಾಲತಾಣ Vijayapura.nic.in ಮೂಲಕ ಅನ್‌ಲೈನ್‌ನಲ್ಲಿ ಅರ್ಜಿ ಸಲ್ಲಿಸಬಹುದಾಗಿದೆ. ಅರ್ಜಿ ಸಲ್ಲಿಸುವ ಮೊದಲು

ಸಂಬಂಧಪಟ್ಟ ಗ್ರಾಮ ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿ ಅವರ ಪತ್ರವನ್ನು ಜಾಲತಾಣದಿಂದ ಡೌನ್‌ಲೋಡ್ ಮಾಡಿಕೊಂಡು, ಪಿಡಿಎ ಅವರ ಸಹಿ ಪಡೆದು ನಂತರ ಅರ್ಜಿಯೊಂದಿಗೆ ಸಲ್ಲಿಸುವುದು ಕಡ್ಡಾಯವಾಗಿದೆ.

ಅ.15 ಅರ್ಜಿ ಸಲ್ಲಿಸಲು ಕೊನೆಯ ದಿನಾಂಕವಾಗಿದ್ದು, ಅರ್ಹ ಫಲಾನುಭವಿಗಳು ನಿಗದಿತ ಅವಧಿಯೊಳಗೆ ಅರ್ಜಿ ಸಲ್ಲಿಸಿ ಯೋಜನೆಯ ಸದುಪಯೋಗ ಪಡೆದುಕೊಳ್ಳುವಂತೆ ಪ್ರಕಟಣೆ ತಿಳಿಸಲಾಗಿದೆ.

ಕ್ರಿಮಿನಲ್ ಮಿಸ್ಟೇನಿಯಸ್ ನಂ. 587/2026

ಮೆ|| ಪ್ರಥಮ ವರ್ಗ ನ್ಯಾಯಿಕ ದಂಡಾಧಿಕಾರಿಗಳು (ಕಿ.ಶ್ರೀ) ಮುದ್ದೇಬಿಹಾಳ ಇವರ ನ್ಯಾಯಾಲಯದಲ್ಲಿ

1) ಬಸಪ್ಪ ತಂ. ಭೀಮಪ್ಪ ಮಾದರ ಹಾಗೂ ಇತರರು ...ಅರ್ಜಿದಾರರು

ವಿರುದ್ಧ

1) ಮೆ| ಜನನ ಮತ್ತು ಮರಣ ನೋಂದಣಿ ಅಧಿಕಾರಿಗಳು ತಹಶೀಲ್ದಾರ್ ಕಾರ್ಯಾಲಯ ತಾಳಿಕೋಟೆ.

ತಾ|| ತಾಳಿಕೋಟೆ ಜಿ: ವಿಜಯಪುರ. ...ಎದುರುದಾರರು.

ಜಾಹೀರ ಪ್ರಕಟಣೆ

ಈ ಮೂಲಕ ಸಂಬಂಧಪಟ್ಟ ಯಾವತ್ತೂ ಸಾರ್ವಜನಿಕರಿಗೆ ತಿಳಿಸುವುದೇನೆಂದರೆ- ಮೇಲ್ಕಾಣಿಸಿದ 1 ರಿಂದ 4 ನೇ ಅರ್ಜಿದಾರರ ತಂದೆಯಾದ ಭೀಮಪ್ಪ ತಂ. ನಿಂಗಪ್ಪ ಮಾದರ ಇವರು ದಿನಾಂಕ : 08-03-1997 ರಂದು ತಾಳಿಕೋಟೆ ತಾಲೂಕು ಪೈಕಿ ಹಿರೂರ ಗ್ರಾಮದಲ್ಲಿ ಮೈತವಾಗಿರುತ್ತಾನೆ, ಸದರಿ ಮೈತನಿಗೆ ಸಂಬಂಧಿಸಿದ ಸೂಕ್ತ ದಾಖಲಾತಿ ಎದುರುದಾರರ ಕಾರ್ಯಾಲಯದಲ್ಲಿ ಅಲಭ್ಯವಿದ್ದ ಕಾರಣ ಎದುರುದಾರರ ವಿರುದ್ಧ ಮೈತನ ಮರಣ ಪ್ರಮಾಣ ಪತ್ರವನ್ನು ಪಡೆದುಕೊಳ್ಳಲು ಆದೇಶವಾಗುವಂತೆ ಮೆ|| ನ್ಯಾಯಾಲಯದಲ್ಲಿ ಅರ್ಜಿ ದಾಖಲಿಸಿರುತ್ತಾರೆ. ಕಾರಣ ಯಾವತ್ತೂ ಸಾರ್ವಜನಿಕರಿಗೆ ಈ ಮೂಲಕ ತಿಳಿಸುವುದೇನೆಂದರೆ-

ಮೇಲ್ಕಾಣಿಸಿದ ವಿಷಯಕ್ಕೆ ಸಂಬಂಧಿಸಿದಂತೆ ಯಾರಾದರೂ ಆಸಕ್ತಿಪಳ್ಳುವರು ಆ ಕುರಿತು ತಂಟೆ ಕೆಲಸರಾರು ಸಲ್ಲಿಸುವವರು ಇದ್ದರೆ ದಿನಾಂಕ: 10-12-2026 ರಂದು ಸ್ವತಃ ತಾವಾಗಲಿ ಅಥವಾ ತಮ್ಮಿಂದ ಅಧಿಕಾರ ಪಡೆದ ವಕೀಲರ ಮುಖಾಂತರವಾಗಲಿ ಮೆ|| ನ್ಯಾಯಾಲಯಕ್ಕೆ ಹಾಜರಾಗಿ ತಮ್ಮ ತಕರಾರು ವಗೈರೆ ಇದ್ದಲ್ಲಿ ಸಲ್ಲಿಸಬೇಕು. ಅದಕ್ಕೆ ತಪ್ಪಿದಲ್ಲಿ ತಮ್ಮ ಅನುಪಸ್ಥಿತಿಯಲ್ಲಿ ಮುಂದಿನ ಆದೇಶ ಮಾಡಲಾಗುವುದು ಅಂತಾ ಕೊಟ್ಟ ಸಾರ್ವಜನಿಕ ನೋಟಿಸು.

ಈ ದಿನ ದಿನಾಂಕ: 16-09-2026 ರಂದು ನ್ಯಾಯಾಲಯದ ಮೋಹರಿನೊಂದಿಗೆ ನೀಡಲಾಗಿದೆ.

ಸಹಿ/- ಸಹಿ/-
ಎಸ್. ಎಚ್. ಚಳ್ಳಗಿ ತಿರಸ್ಕರಾರರು
ವಕೀಲರು, ಮುದ್ದೇಬಿಹಾಳ ಜಿ.ಎಂ.ಎಫ್.ಸಿ. ನ್ಯಾಯಾಲಯ ಮುದ್ದೇಬಿಹಾಳ

ಆಂಗ್ಲರನ್ನು ಸೋಲಿಸಿದ ಮೊದಲ ರಾಣಿ ಕಿತ್ತೂರು ಚೆನ್ನಮ್ಮ

■ ಉದಯರಶ್ಮಿ ದಿನಪತ್ರಿಕೆ

ತಿಕ್ಕೋಟಾ: ಭಾರತದ ಸ್ವಾತಂತ್ರ್ಯ ಹೋರಾಟಕ್ಕೆ ಮೂಲ ತಳಪಾಯ ಹಾಕಿದ ಕೀರ್ತಿ ಕಿತ್ತೂರು ಸಂಸ್ಥಾನದ ರಾಣಿ ಚೆನ್ನಮ್ಮಳಿಗೆ ಸಲ್ಲುತ್ತದೆ ಎಂದು ಬೆಳಗಾವಿಯ ಕಿತ್ತೂರು ರಾಣಿ ಚೆನ್ನಮ್ಮ ವಿಶ್ವವಿದ್ಯಾಲಯದ ಕನ್ನಡ ವಿಭಾಗದ ನಿರ್ದೇಶಕ, ರಾಣಿ ಚೆನ್ನಮ್ಮ ಅಧ್ಯಯನ ಪೀಠದ ಅಧ್ಯಕ್ಷ ಡಾ.ಎಸ್.ಎಮ್.ಗಂಗಾಧರಯ್ಯ ಹೇಳಿದರು.

ಕಿತ್ತೂರು ರಾಣಿ ಚೆನ್ನಮ್ಮ ವಿಶ್ವವಿದ್ಯಾಲಯ, ಬೆಳಗಾವಿಯ ರಾಣಿ ಚೆನ್ನಮ್ಮ ಅಧ್ಯಯನ ಪೀಠ ಹಾಗೂ ಬಿ.ಎಲ್.ಡಿ.ಇ ಸಂಸ್ಥೆಯ ನೂತನ ಕಲಾ ಹಾಗೂ ವಾಣಿಜ್ಯ ಮಹಾವಿದ್ಯಾಲಯ ತಿಕ್ಕೋಟಾ ಇವರ ಸಹಯೋಗದಲ್ಲಿ “ಕಿತ್ತೂರು ಸಂಸ್ಥಾನ ಮತ್ತು ರಾಣಿ ಚೆನ್ನಮ್ಮನ ಸ್ವಾತಂತ್ರ್ಯ ಹೋರಾಟ” ಎಂಬ ವಿಷಯದ ಕುರಿತು ಬುಧವಾರ ಆಯೋಜಿಸಿದ್ದ ಸರಣಿ ಉಪನ್ಯಾಸದ ಮೊದಲ ಕಾರ್ಯಕ್ರಮದ ಅಧ್ಯಕ್ಷತೆ ವಹಿಸಿ ಅವರು ಮಾತನಾಡಿದರು.

ರಾಣಿ ಚೆನ್ನಮ್ಮ ಬೃಹದ್ವಿಜ್ಞ ಮಹಿಳೆ, ಅಲ್ಲದೇ ದಿಟ್ಟ ಹೋರಾಟಗಾರ್ತಿ. ಇಲ್ಲ ಸಲ್ಲದ ನೆಪದಿಂದ, ಷರತ್ತುಗಳ ಕಾರಣವಾಗಿ ಕಿತ್ತೂರು ಸಂಸ್ಥಾನದ ಮೇಲೆ ಹಿಡಿತ ಸಾಧಿಸಲು ನಿರಂತರ ಪ್ರಯತ್ನ ಮಾಡುತ್ತಲೇ ಬಂದ ಬ್ರಿಟೀಷ್ ಅಧಿಕಾರಿಗಳಿಗೆ ತನ್ನ ಚತುರ ಸೇನಾ ಬಲದಿಂದ ಸೋಲಿಸಿ ರುಚಿ ಉಣಿಸಿದ ಅಪ್ರತಿಮ ಹೋರಾಟಗಾರ್ತಿ. ಆದರೆ ಒಳ ಶತ್ರುಗಳ ಸಂಚಿಗೆ ಬಲಿಯಾದ ರಾಣಿ ಚೆನ್ನಮ್ಮ ಬ್ರಿಟಿಷರ ಬಂಧನಕ್ಕೆ ಒಳಗಾಗಿ ವೀರ ಮರಣಕ್ಕೆ ತುತ್ತಾಗುವ ಅನಿವಾರ್ಯ ಬದಗಿ ಬಂದಿತು. ನಾಡಿನ ಅಭಿಮಾನ, ಜನರ ಪ್ರೀತಿ ಸ್ವಾತಂತ್ರ್ಯದ ಬದುಕಿಗಾಗಿ ರಾಣಿ ಚೆನ್ನಮ್ಮ ಮಾಡಿರುವ ಹೋರಾಟ, ತ್ಯಾಗ , ಶೌರ್ಯ ತಮ್ಮೆಲ್ಲರಿಗೂ ಪ್ರೇರಣಾದಾಯಕವಾಗಿದೆ. ತಾವೆಲ್ಲ ರಾಣಿ ಚೆನ್ನಮ್ಮಳ ಜೀವನ ಸಾಧನೆಗಳ ಬಗೆಗೆ ತಿಳಿದು ತಮ್ಮ ಜೀವನದಲ್ಲಿ ರಾಣಿಯ ಆದರ್ಶ ಗುಣಗಳನ್ನು ಅಳವಡಿಸಿಕೊಳ್ಳುವಂತೆ ವಿದ್ಯಾರ್ಥಿಗಳಿಗೆ ಕರೆ ನೀಡಿದರು.

ಇದಕ್ಕೂ ಮುನ್ನ ಹಿರಿಯ ಪ್ರಾಧ್ಯಾಪಕ ಕೆ.ಎನ್.



ಆರ್.ಸಿ.ಯು ಕಿತ್ತೂರು ರಾಣಿ ಚೆನ್ನಮ್ಮ ಅಧ್ಯಯನ ಪೀಠದಿಂದ ಸರಣಿ ಉಪನ್ಯಾಸ ಕಾರ್ಯಕ್ರಮದಲ್ಲ ಅಧ್ಯಕ್ಷ ಡಾ. ಎಸ್.ಎಮ್.ಗಂಗಾಧರಯ್ಯ ಹೇಳಿಕೆ

ದೊಡಮನಿ ಅವರು ಕಿತ್ತೂರು ಸಂಸ್ಥಾನದ ಕಥೆ-ವೃಥೆಯ ಕುರಿತು ಉಪನ್ಯಾಸ ನೀಡಿದರು.

ಕಾಲೇಜಿನ ಪ್ರಾಂಶುಪಾಲ ಪ್ರೊ.ಪಿ.ಎಸ್.ತೋಳನೂರ ಕಾರ್ಯಕ್ರಮ ಉದ್ಘಾಟಿಸಿ ಮಾತನಾಡಿದರು.

ಇದೇ ವೇಳೆ ವಿಶ್ವ ಒಟೋನ್ ದಿನಾಚರಣೆ ಆಚೆ-

ರಿಸಲಾಯಿತು.

ಈ ಸಂದರ್ಭದಲ್ಲಿ ಪ್ರೊ.ಎಸ್.ಎಮ್.ಗಂಗಾಧರಯ್ಯ, ಪ್ರೊ.ಕೆ. ಎನ್.ದೊಡಮನಿ, ಪ್ರೊ .ಪಿ.ಎಸ್.ತೋಳನೂರ, ಮಹಾವಿದ್ಯಾಲಯದ

ಐಕ್ಯೋಪಿಸಿ ಸಂಯೋಜಕ ಪ್ರೊ.ಬಿ.ಎಸ್.ಬೆಳಗಲಿ, ಕನ್ನಡ ವಿಭಾಗದ ಮುಖ್ಯಸ್ಥ ಡಾ.ಶ್ರೀನಿವಾಸ ದೊಡಮನಿ, ಇತಿಹಾಸ ವಿಭಾಗದ ಮುಖ್ಯಸ್ಥ ನಾಗರಾಜ ನರಳೆ, ಎನ್. ಎಸ್.ಎಸ್.ಅಧಿಕಾರಿಗಳಾದ ಡಾ.ರವೀಶಂಧ್ರ ವಾಲೀಕಾರ, ಡಾ.ಎಮ್.ಬಿ.ಹೂಗಾರ, ಪ್ರೊ . ಎಸ್.ಬಿ.ಉಪ್ಪಾರ, ಪ್ರೊ.ಎಸ್.ಎಲ್.ರಾಠೋಡ್, ಪ್ರೊ.ಸುಶಾಂತ್ ಜವನರ, ದೇವರಾಜ ಪಾಟೀಲ, ಮಂಜುನಾಥ ಕಾಸೆ, ಪ್ರೊ. ಎಲ್.ಬಿ.ದೇಸಾಯಿ, ಉಪನ್ಯಾಸಕಿ ಲಕ್ಷ್ಮೀ ಕಾತ್ರಾಳ, ಸಿಬ್ಬಂದಿ ಹಾಗೂ ವಿದ್ಯಾರ್ಥಿಗಳು ಭಾಗವಹಿಸಿದ್ದರು. ಡಾ.ಶ್ರೀನಿವಾಸ ದೊಡ್ಡಮನಿ ಕಾರ್ಯಕ್ರಮ ನಿರೂಪಿಸಿದರು, ನಾಗರಾಜ ನರಳೆ ವಂದಿಸಿದರು.

ವಿಜಯಪುರ ಜಿಲ್ಲಾ ಸಹಕಾರ ಯುನಿಯನ್ ವಾರ್ಷಿಕ ಮಹಾಸಭೆ

■ ಉದಯರಶ್ಮಿ ದಿನಪತ್ರಿಕೆ

ವಿಜಯಪುರ: ಜಿಲ್ಲಾ ಸಹಕಾರ ಯೂನಿಯನ್ನಿನ 2025-26ನೇ ಸಾಲಿನ 89ನೇ ವಾರ್ಷಿಕ ಮಹಾಸಭೆಯು ಜಿಲ್ಲಾ ಸಹಕಾರ ಯೂನಿಯನ್ನಿನ ಅಧ್ಯಕ್ಷ ಎಂ.ಸಿ.ಮುಲ್ಲಾ ರವರ ಅಧ್ಯಕ್ಷತೆಯಲ್ಲಿ ಜರುಗಿತು.

ವಾರ್ಷಿಕ ಮಹಾಸಭೆಗೆ ಜಿಲ್ಲಾ ಕೇಂದ್ರ ಸಹಕಾರ ಬ್ಯಾಂಕಿನ ಉಪಾಧ್ಯಕ್ಷ ರಾಜಶೇಖರ ಗುಡದಿನ್ನಿ ಸಹಕಾರ ಧ್ವಜಾರೋಹಣ ನೇರವರಿಸಿ ಮಾತನಾಡಿದ ಅವರು, ಜಿಲ್ಲಾ ಸಹಕಾರ ಯೂನಿಯನ್ನಿನಲ್ಲಿ ನಿರಂತರವಾಗಿ ತರಬೇತಿ ಕಾರ್ಯಕ್ರಮಗಳು ಯಶಸ್ವಿಯಾಗಿ ನಡೆಯುತ್ತಿರುವುದು ಪ್ರಗತಿಯ ಸಂಕೇತ ಎಂದರು.

ನಿರ್ದೇಶಕಿ ಸಂಯುಕ್ತಾ ಎಸ್ ಪಾಟೀಲ ಸಭೆಗೆ ಚಾಲನೆ ನೀಡಿ ಮಾತನಾಡಿದ ಅವರು, ಎಲ್ಲ ಹಿರಿಯ ಸಹಕಾರಿ-ರಿಗಳ ಒಂದು ಸಹಕಾರದಿಂದ ಜಿಲ್ಲೆಯಲ್ಲಿ ಸಹಕಾರ ರಂಗ ಅತ್ಯಂತ ಬೃಹದಾಕಾರವಾಗಿ ಬೆಳೆಯುತ್ತಿದ್ದು ಪ್ರತಿಯೊಬ್ಬ ಕಟ್ಟಕಡೆಯ ವ್ಯಕ್ತಿಗೂ ಸಹ ಸಹಕಾರ ಕ್ಷೇತ್ರ ಜಿಲ್ಲಾ ಸಹಕಾರ ಯೂನಿಯನ್ ಮುಖಾಂತರ ತಲುಪುತ್ತಿದ್ದು ತುಂಬಾ



ಜಿಲ್ಲಾಮಟ್ಟ, ರಾಜ್ಯಮಟ್ಟ, ವಿಶೇಷ ಕಾರ್ಯಕ್ರಮಗಳು, ಮಹಿಳಾ ತರಬೇತಿಗಳು, ಪ.ಜಾ.ಪ.ಪಂ ತರಬೇತಿಗಳು ಮತ್ತು ಯುವಜನ ತರಬೇತಿಗಳು, ಪ್ರಬಂಧ ಚರ್ಚಾ ಸ್ಪರ್ಧೆ ಹಾಗೂ ಸಹಕಾರ ಸಪ್ತಾಹದಂತಹ ಅನೇಕ

ಎಸ್.ಎಸ್.ಅಮರಗೊಂಡ, ನಿರ್ದೇಶಕರಾದ ಎಸ್. ಎಸ್.ತಳೀವಾಡ, ಶ್ರೀಹರ್ಷ ಪಾಟೀಲ, ಎಸ್.ಜಿ.ಇಂಡಿ, ಫಿ.ಬಿ.ಪಾಟೀಲ, ಸಿ.ಎಸ್.ಪಾಟೀಲ, ಬಿ.ಎಂ.ಕುಂಬಾರ ಬಿ.ಎಸ್.ಹುಡೇಡ, ಸಿ.ಎಸ್.ಮಳ್ಳದ, ಸುರೇಶ್‌ಗೌಡ

ಕಾರ್ಯಕ್ರಮಗಳನ್ನು ನಿರಂತರವಾಗಿ ಕರ್ನಾಟಕ ರಾಜ್ಯ ಸಹಕಾರ ಮಹಾಮಂಡಳ ಹಾಗೂ ಸಹಕಾರ ಇಲಾಖೆ ರವರ ಮಾರ್ಗದರ್ಶದಲ್ಲಿ ಸಾಗುತ್ತಾ ಬಂದಿದೆ ಎಂದು ತಿಳಿಸಿದರು. ರಾಜ್ಯ ಸಹಕಾರ ಮಹಾಮಂಡಳದ ನಿರ್ದೇಶಕ ಕೆ.ಬಿ.ಪಾಟೀಲ, ಜಿಲ್ಲಾ ಸಹಕಾರ ಯೂನಿಯನ್ನಿನ ಉಪಾಧ್ಯಕ್ಷ

ಬಿರಾದಾರ, ಎಸ್.ಎಸ್.ವಾರದ, ಜಿಲ್ಲಾ ಸಹಕಾರ ಯೂನಿಯನ್ನಿನ ಮುಖ್ಯ ಕಾರ್ಯನಿರ್ವಹಣಾಧಿಕಾರಿ ಕೆ. ಎನ್.ಪಾರಗೊಂಡ, ಜಿಲ್ಲಾ ಸಹಕಾರ ಶಿಕ್ಷಕರಾದ ಪೀರಪ್ಪ ಎಸ್ ಕಣಮೇಶ್ವರ ದ್ವಿ.ದ.ಸ ಎಸ್.ಎನ್.ಕುಲಕರ್ಣಿ ಹಾಗೂ ಸಿಬ್ಬಂದಿಗಳು ಉಪಸ್ಥಿತರಿದ್ದರು.

ಉತ್ಸವಕ್ಕೆ ಸೀಮಿತವಾದ ಹೈದ್ರಾಬಾದ್ ಕರ್ನಾಟಕ ವಿಮೋಚನೆ! ಕಲ್ಯಾಣ ಕರ್ನಾಟಕದ ಬವಣಿಗಳಿಗೆ ಮುಕ್ತಿ ಯಾವಾಗ?

ಯಾರಿಗೆ ಬಂತು? ಎಲ್ಲಿಗೆ ಬಂತು? ಹೈ.ಕ ವಿಮೋಚನಾ ದಿನಾಚರಣೆ ಸ್ವಾತಂತ್ರ್ಯ?

■ ಉದಯರಶ್ಮಿ ದಿನಪತ್ರಿಕೆ

ಯಾರಿಗೆ ಬಂತು? ಎಲ್ಲಿಗೆ ಬಂತು? ಹೈ.ಕ ವಿಮೋಚನಾ ದಿನಾಚರಣೆ ಸ್ವಾತಂತ್ರ್ಯ?


ಒಂದು ಕಡೆ ಆಗಸ್ಟ್ 15ರಂದು ದೇಶದ ಸ್ವಾತಂತ್ರ್ಯದ ಹೆಸರಿನಲ್ಲಿ ಧ್ವಜ ಹಾರಿಸುತ್ತೇವೆ. ಮತ್ತೊಂದೆಡೆ ಸೆಪ್ಟೆಂಬರ್ 17ರಂದು ಹೈದ್ರಾಬಾದ್ ಕರ್ನಾಟಕ ವಿಮೋಚನೆಯ ಹೆಸ-ರಿನಲ್ಲಿ ಮತ್ತೊಮ್ಮೆ ಧ್ವಜ ಹಾರಿಸುತ್ತೇವೆ. ಆದರೆ ಪ್ರಶ್ನೆ ಮಾತ್ರ ಒಂದೇ-“ಯಾರಿಗೆ ಬಂತು, ಎಲ್ಲಿಗೆ ಬಂತು ಹೈದ್ರಾಬಾದ್ ಕರ್ನಾಟಕ ವಿಮೋಚನಾ ದಿನಾಚರಣೆಯ ಸ್ವಾತಂತ್ರ್ಯ?”

1947ರ ಆಗಸ್ಟ್ 15ರಂದು ಭಾರತ ಸ್ವಾತಂತ್ರ್ಯ ಪಡೆದರೂ, ಅಂದಿನ ಹೈದ್ರಾಬಾದ್ ಸಂಸ್ಥಾನ ಭಾರತ ಒಕ್ಕೂಟಕ್ಕೆ ತಕ್ಷಣ ಸೇರ್ಪಡೆಯಾಗಲಿಲ್ಲ. ನಿಜಾಂ ಆಡಳಿತದ ವಿರುದ್ಧ ಪ್ರತಿಭಟನೆ ಮತ್ತು ಭಾರತ ಸೇರ್ಪಡೆಗಾಗಿ ಹೋರಾಟಗಳು ನಡೆದವು. 1948ರ ಸೆಪ್ಟೆಂಬರ್‌ನಲ್ಲಿ ನಡೆದ “ಅಪರೇಷನ್ ಪೋಲೊ” ನಂತರ ಹೈದ್ರಾಬಾದ್ ಸಂಸ್ಥಾನ ಭಾರತ ಒಕ್ಕೂಟಕ್ಕೆ ಸೇರ್ಪಡೆಯಾಯಿತು. ಸೆಪ್ಟೆಂಬರ್ 17, 1948 ಈ ಪ್ರದೇಶದ ರಾಜಕೀಯ ವಿಮೋಚನೆಯ ಪ್ರಮುಖ ದಿನವಾಗಿ ಗುರುತಿಸಲ್ಪಟ್ಟಿದೆ.

ನಂತರ ರಾಜ್ಯ ಪುನರ್ರಚನೆಯ ಸಂದರ್ಭದಲ್ಲಿ ಈ ಭಾಗ ಕರ್ನಾಟಕದೊಂದಿಗೆ ಸೇರಿತು. ಆದರೆ ರಾಜ-ಕೀಯವಾಗಿ ಒಂದಾದರೂ ಅಭಿವೃದ್ಧಿಯಲ್ಲಿ ಸಮಾನತೆ ಬರಲಿಲ್ಲ ಎಂಬ ಅಸಮಾಧಾನ ಮುಂದುವರಿಯಿತು. ಪ್ರಾದೇಶಿಕ ಅಸಮತೋಲನ ನಿವಾರಣೆಗೆ ಸಂವಿಧಾನದ 371(ಎ) ಅಡಿಯಲ್ಲಿ ವಿಶೇಷ ಸ್ಥಾನಮಾನ ಕಲ್ಪಿಸಲಾಯಿತು. ಶಿಕ್ಷಣ ಸಂಸ್ಥೆಗಳು ಮತ್ತು ಸರ್ಕಾರಿ ಉದ್ಯೋಗದಲ್ಲಿ ಸ್ಥಳೀಯ-ರಿಗೆ ವಿಶೇಷ ಅವಕಾಶಗಳು ಹಾಗೂ ಪ್ರದೇಶದ ಅಭಿವೃದ್ಧಿಗೆ ವಿಶೇಷ ವ್ಯವಸ್ಥೆ ಇದರ ಪ್ರಮುಖ ಉದ್ದೇಶಗಳಾಗಿವೆ.

ಇಂದು ಹೈದ್ರಾಬಾದ್ ಕರ್ನಾಟಕವನ್ನು ಕಲ್ಯಾಣ ಕರ್ನಾಟಕ ಎಂದು ಕರೆಯಲಾಗುತ್ತಿದ್ದು, ಕೆಲಬುದ್ದಿ, ಬೀದರ್, ಯಾದಗಿರಿ, ರಾಯಚೂರು, ಕೊಪ್ಪಳ, ಬಳ್ಳಾರಿ ಮತ್ತು ವಿಜಯನಗರ ಜಿಲ್ಲೆಗಳು ಈ ಪ್ರದೇಶದಲ್ಲವೆ. ಈ ಏಳು ಜಿಲ್ಲೆಗಳ ಸಮತೋಲನ ಅಭಿವೃದ್ಧಿಗಾಗಿ ಕಲ್ಯಾಣ ಕರ್ನಾಟಕ ಪ್ರದೇಶ ಅಭಿವೃದ್ಧಿ ಮಂಡಳಿ ಕಾರ್ಯನಿರ್ವಹಿಸುತ್ತಿದೆ.

ಆದರೆ ದಶಕಗಳ ನಂತರವೂ ನೀರಾವರಿ ಕೊರತೆ, ಮಳೆಯ ಅನಿಶ್ಚಿತತೆ, ಕೃಷಿ ಸಂಕಷ್ಟ, ಕೈಗಾರಿಕಾ ಅವಕಾಶಗಳ ಕೊರತೆ, ಉದ್ಯೋಗಕ್ಕಾಗಿ ಯುವಕರ ವಲಸೆ, ಶಿಕ್ಷಣ ಮತ್ತು ಆರೋಗ್ಯ ಮೂಲಸೌಕರ್ಯದ ಅಂತರದಂತಹ ಸಮಸ್ಯೆಗಳು ಚರ್ಚೆಯಲ್ಲಿವೆ. ಪ್ರದೇಶದ ಭೌಗೋಳಿಕ ಪರಿಸ್ಥಿತಿಯೂ ಸವಾಲಾಗಿದೆ. ಕಾರಣ ಪ್ರಮುಖ ಒಣ ಪ್ರದೇಶಗಳಲ್ಲಿ ಒಂದಾಗಿರುವುದು.



ಹೀಗಾಗಿ ವಿಮೋಚನಾ ದಿನ ಕೇವಲ ಧ್ವಜಾರೋಹಣ ಮತ್ತು ಭಾಷಣಕ್ಕೆ ಸೀಮಿತವಾಗಬಾರದು. 371(ಎ) ಮತ್ತು ಕಲ್ಯಾಣ ಕರ್ನಾಟಕ ಅಭಿವೃದ್ಧಿ ನಿಗಮ (ಎವಿಬಿಆರ್) ಅನುದಾನದ ಪ್ರತಿಯೊಂದು ರೂಪಾಯಿ ಎಲ್ಲಿ ಖರ್ಚಾಯಿತು, ಯಾವ ಕಾಮಗಾರಿ ಪೂರ್ಣಗೊಂಡಿತು, ಅದರ ಫಲ ಎಷ್ಟು ಜನರಿಗೆ ತಲುಪಿತು ಎಂಬುದನ್ನು ಸಾರ್ವಜನಿಕವಾಗಿ ಲೆಕ್ಕ ನೀಡುವ ವ್ಯವಸ್ಥೆ ಬೇಕಾಗಿದೆ.

ಸರ್ಕಾರ ಮೊದಲ ನೀರಾವರಿ ಯೋಜನೆಗಳನ್ನು ಪೂರ್ಣಗೊಳಿಸಿ ಕೊನೆಯ ರೈತನ ಹೊಲಕ್ಕೂ ನೀರು ತಲುಪಿಸಬೇಕು. ಕೆರೆಕಾಲುವೆಗಳ ಪುನಶ್ಚೇತನ, ಕೃಷಿ ಉತ್ಪನ್ನಗಳಿಗೆ ಸಂಸ್ಕರಣಾ ಘಟಕಗಳು, ಶೀತಗ್ರಹ ಮತ್ತು ಮಾರುಕಟ್ಟೆ ವ್ಯವಸ್ಥೆ ನಿರ್ಮಿಸಬೇಕು. ಸರ್ಕಾರಿ ಶಾಲೆಕಾಲೇಜುಗಳಿಗೆ ಶಿಕ್ಷಕರು, ಪ್ರಯೋಗಾಲಯ, ಹಾಸ್ಟೆಲ್ ಹಾಗೂ ಗುಣಮಟ್ಟದ ಶಿಕ್ಷಣ ಒದಗಿಸಬೇಕು. ತಾಲೂಕು ಆಸ್ಪತ್ರೆಗಳನ್ನು ತಜ್ಞ ವೈದ್ಯರು ಮತ್ತು ಅಗತ್ಯ ಚಿಕಿತ್ಸಾ ಸೌಲಭ್ಯಗಳೊಂದಿಗೆ ಬಲಪಡಿಸಬೇಕು.

ಯುವಕರಿಗೆ ಸರ್ಕಾರಿ ಉದ್ಯೋಗದ ಜೊತೆಗೆ ಸ್ಥಳೀಯವಾಗಿ ಖಾಸಗಿ ಕೈಗಾರಿಕೆ, ಸೂಕ್ಷ್ಮ, ಸಣ್ಣ ಮತ್ತು ಮಧ್ಯಮ ಕೈಗಾರಿಕೆಗಳು (ಒಬಿಎಇ), ಕೃಷಿ ಆಧಾರಿತ



ಉದ್ಯಮ ಮತ್ತು ಕೌಶಲ್ಯ ತರಬೇತಿ ಮೂಲಕ ಉದ್ಯೋಗ ಸೃಷ್ಟಿಸಬೇಕು. ಗ್ರಾಮೀಣ ರಸ್ತೆ, ಕುಡಿಯುವ ನೀರು, ವಿದ್ಯುತ್ ಮತ್ತು ಸಾರ್ವಜನಿಕ ಸಾರಿಗೆಗೆ ಆದ್ಯತೆ ನೀಡಬೇಕು. ಅಭಿವೃದ್ಧಿಯ ಫಲ ರಾಜಧಾನಿ ಅಥವಾ ಜಿಲ್ಲಾ ಕೇಂದ್ರಗಳಿಗೆ ಮಾತ್ರ ಸೀಮಿತವಾಗದ ಕಟ್ಟಕಡೆಯ ಹಳ್ಳಿಗೂ ತಲುಪಬೇಕು.

1948ರಲ್ಲಿ ನಿಜಾಂ ಆಡಳಿತದಿಂದ ರಾಜಕೀಯ ವಿಮೋಚನೆ ದೊರೆಯಿತು. ಈಗ ಹಿಂದುಳಿದ, ನಿರುದ್ಯೋಗ, ನೀರಿನ ಕೊರತೆ, ಶಿಕ್ಷಣದ ಅಂತರ ಮತ್ತು ಅಭಿವೃದ್ಧಿಯ ಅಸಮಾನತೆಯಿಂದ ಜನರಿಗೆ ವಿಮೋಚನೆ ದೊರೆಯಬೇಕಿದೆ.

ಆದ್ದರಿಂದ ಈ ಸೆಪ್ಟೆಂಬರ್ 17ರಂದು ಧ್ವಜ ಹಾ-ರಿಸುವಾಗ ಮತ್ತೊಂದು ಪ್ರಶ್ನೆಯೂ ಮೊಳಗಲಿ “ಒಮ್ಮೆ ಸ್ವಾತಂತ್ರ್ಯದ ಅಂತರ ಮತ್ತು ಅಭಿವೃದ್ಧಿಯ ವಿಮೋಚನೆಯ ಹೆಸರಿನಲ್ಲಿ ಧ್ವಜ ಹಾರಿಸುವ ನಾವುಯಾ-ರಿಗೆ ಬಂತು, ಎಲ್ಲಿಗೆ ಬಂತು ಹೈದ್ರಾಬಾದ್ ಕರ್ನಾಟಕ ವಿಮೋಚನಾ ದಿನಾಚರಣೆಯ ಸ್ವಾತಂತ್ರ್ಯ?”ನಿಜಾಂನಿಂದ ವಿಮೋಚನೆ ಇತಿಹಾಸದ ಅಧ್ಯಾಯ: ಹಿಂದುಳಿದಿರದ ವಿಮೋಚನೆ ಇಂದಿನ ಜವಾಬ್ದಾರಿ. ವಿಮೋಚನಾ ದಿನದ ಸಂಕಲ್ಪ: ಘೋಷಣೆಗಳಿಂದ ಅಭಿವೃದ್ಧಿಯತ್ತ ಸಾಗಲಿ ಕಲ್ಯಾಣ ಕರ್ನಾಟಕ ಎನ್ನುವುದು ನಮ್ಮ ಆಶಯ..